

শনৈশ্চরস্তোত্রম্

{॥ শনৈশ্চরস্তোত্রম্ ॥}

অথ শনৈশ্চরস্তোত্রপ্রারম্ভঃ ।

অস্য শ্রীশনৈশ্চরস্তোত্রমহামন্ত্রস্য কাশ্যপ ঋষিঃ ।

অনুষ্টুপ্ছন্দঃ । শনৈশ্চরো দেবতা ।

শং বীজম্ । নং শক্তিঃ ।

মং কীলকম্ । শনৈশ্চরপ্রসাদসিদ্ধ্যর্থৈ জপে বিনিয়োগঃ ।

শনৈশ্চরায় অঙ্গুষ্ঠাভ্যাং নমঃ ।

মন্দগতয়ে তর্জনীভ্যাং নমঃ ।

সৌরায় অনামিকাভ্যাং নমঃ ।

শুদ্ধোদরায় কনিষ্ঠিকাভ্যাং নমঃ ।

ছায়াত্বজায় করতলকরপৃষ্ঠাভ্যাং নমঃ ।

শনৈশ্চরায় হৃদযায় নমঃ ।

মন্দগতয়ে শিরসে স্বাহা ।

অধোক্ষজায় শিখায়ৈ বম্ ।

সৌরায় কবচায় হ্রম্ ।

শুদ্ধোদরায় নেত্রত্রয়ায় বৌষট্ ।

ছায়াত্বজায় অস্ত্রায় ফট্ ।

ভূর্ভুবঃসুবরোমিতি দিগ্বন্ধঃ ।

ধ্যানম্ ।

চাপাসনো গৃধ্রথস্তু নীলঃ প্রত্যঙ্মুখঃ কাশ্যপগোত্রজাতঃ ।

सशूलचापेषुगदाधरोहव्यात् सौराष्ट्रदेशप्रभवश्च सौरिः ॥ १ ॥

नीलाम्बरो नीलवपुः किरीटी गृध्रासनस्थो विकृताननश्च ।
केयूरहारादिविभूषिताङ्गः सदास्तु मे मन्दगतिः प्रसन्नः ॥ २ ॥

शनैश्चराय शान्ताय सर्वाभीष्टप्रदायिने ।
नमः सर्वात्रुने तुभ्यं नमो नीलाम्बराय च ॥ ३ ॥

द्वादशाष्टमजग्नानि द्वितीयास्त्येषु राशिषु ।
ये ये मे सङ्गता दोषाः सर्वे नश्यन्तु वै प्रभो ॥ ४ ॥

सूत उवाच ।
शृणुध्वं मुनयः सर्वे शनिपीडाहरं शुभम् ।
शनिप्रीतिकरं स्तोत्रं सर्वाभीष्टफलप्रदम् ॥ ५ ॥

पुरा कैलासशिखरे पार्वत्यै शङ्करेण च ।
उपदिष्टं शनिस्तोत्रं प्रवक्ष्यामि तपोधनाः ॥ ६ ॥

रघुवंशेऽतिविख्यातो राजा दशरथः प्रभुः ।
वभूव चक्रवर्ती च सप्तद्वीपाधिपो बली ॥ ७ ॥

कुतिकास्ते शनौ याते दैवजैर्जगपितो हि सः ।

रोहिणीशकटं भित्वा शनिर्यास्यति साम्प्रतम् ॥ ८ ॥

इत्थं शकटभेदेन सुरासुरभयङ्करम् ।

द्वादशाक्षं तु द्वाविंशं भविष्यति सुदारुणम् ॥ ९ ॥

देशाश्च नगरग्रामाः भयभीताः समस्ततः ।

ब्रूवन्ति सर्वलोकानां भयमेतत्समागमम् ॥ १० ॥

एवमुक्तस्ततो वाक्यं मन्त्रिभिः सह पार्थिवः ।

व्याकुलं तु जगद्दृष्ट्वा पौरजानपदादिकम् ॥ ११ ॥

पप्रच्छ प्रयतो राजा वसिष्ठप्रमुखान् ऋषीन् ।

समाधानं किमस्यास्ति ब्रूत मे मुनिसत्तमाः ॥ १२ ॥

प्रजानां परिरक्षायै सर्वज्ञाः सर्वदर्शिनः ।

तच्छ्रुवा मुनयः सर्वे प्रोचुरस्य बलं महत् ॥ १३ ॥

शनैश्चरेण शकटे तस्मिन् भित्ने कुतः प्रजाः ।

अयं योगो ह्यसाध्यं तु शक्रब्रह्मादिभिस्तथा ॥ १४ ॥

स तु शङ्कित्य मनसा सहसा पुरुषर्षभः ।

समादाय धनुर्दिव्यं दिव्यायुधसमन्वितम् ॥ १५ ॥

रथमारुह्य वेगेन गतो नमस्कृतमङ्गलम् ।

सपादयोजनं लङ्कं सूर्यस्योपरि संस्थितम् ॥ १६ ॥

रोहिणीं पृष्ठतः स्थाप्य राजा दशरथस्तदा ।

रथे तु काङ्क्षने दिव्ये सर्वरत्नविभूषिते ॥ १७ ॥

हंसवर्णहयैर्युक्ते महाकेतुसमुच्छ्रिते ॥

दीप्यमानो महारत्नकिरीटकटकदिभिः ॥ १८ ॥

बभ्राज स तदाकाशे द्वितीय इव भास्वरः ।

आकर्णपूर्णचापेन संहाराम्नां न्ययोजयत् ॥ १९ ॥

संहाराम्नां शनिर्दृष्ट्वा सुरासुरभयङ्करम् ।

कृतिकान्ते तदा स्थित्वा प्रविशन् किल रोहिणीम् ॥ २० ॥

दृष्ट्वा दशरथं चाग्रे तस्थौ स क्रुकुटीमुखः ।

हसित्वा तद्व्याप्तोरिरिदं वचनमब्रवीत् ॥ २१ ॥

पौरुषं तव राजेन्द्र सुरासुरभयङ्करम् ।

देवासुरमनुष्याश्च सिद्धविद्याधरोरगाः ॥ २२ ॥

मयावलोकिताः सर्वे दैन्यमाशु व्रजन्ति ते ।

तुष्टोहं तव राजेन्द्र तपसा पौरुषेण च ॥ २३ ॥

वरं ब्रूहि प्रदास्यामि मनसा यदभीक्षितम् ।

दशरथ उवाच ।

(प्रसादं कुरु मे सौरे वरदो यदि मे स्थितः ।)

अद्य प्रभृति मे राक्ष्से पीडा कार्या न कस्यचित् ॥ २४ ॥

रोहिणीं भेदयित्वा तु न गन्तव्यं त्वया शने ।

सरितः सागराः सर्वे यावच्छन्द्रार्कमेदिनी ॥ २५ ॥

द्वादशाब्दं तु दुर्भिक्षं न कदाचिद्विष्यति ।

याचितं तु मया सौरे नान्यमिच्छाम्यहं वरम् ॥ २६ ॥

एवमस्त्विति सुप्रीतो वरं प्रदातुं शश्वतम् ।

कीर्तिरेषा त्वदीया च त्रैलोक्ये सप्तविष्यति ॥ २७ ॥

प्राप्य चैनं वरं राजा कृतकृत्योऽभवत्तदा ।

एवं वरं तु सम्प्राप्य हृष्टरोमा स पार्थिवः ॥ २८ ॥

रथोपस्थे धनुः स्थाप्य भूत्वा चैव कृताङ्गलिः ।

ध्यात्वा सरस्वतीं देवीं गणनाथं विनायकम् ॥ २९ ॥

রাজা দশরথঃ স্তোত্রং সৌরেরিদমথাকরোত্ ।

দশরথ উবাচ ।

নমঃ কৃষ্ণায় নীলায় শিখিকণ্ঠনিভায় চ ॥ ৩০ ॥

নমো নীলমুখাজায় নীলোৎপলনিভায় চ ।

নমো নির্মাংসদেহায় দীর্ঘশ্রাজটায় চ ॥ ৩১ ॥

নমো বিশালনেত্রায় শুক্লোদর ভয়ানক ।

নমঃ পরুষনেত্রায় স্থূলরোংগে নমো নমঃ ॥ ৩২ ॥

নমো নিত্যং ক্ষুধার্তায় অতৃপ্তায় নমো নমঃ ।

নমো দীর্ঘায় শুক্লায় কালদংষ্ট্রায় তে নমঃ ॥ ৩৩ ॥

নমস্তে ঘোররূপায় দুর্নিরীক্ষ্যায় তে নমঃ ।

নমো ঘোরায রৌদ্রায় ভীষণায় করাঙ্কিনে ॥ ৩৪ ॥

নমস্তে সর্বভক্ষায় বলীমুখ নমোস্তু তে ।

সূর্যপুত্র নমস্তেস্তু ভাস্করোহভয়দায়িনে ॥ ৩৫ ॥

অধোদৃষ্টে নমস্তেহস্তু সংবর্তক নমো নমঃ ।

নমো মন্দগতে তুভ্যং নিদ্রিংশায় নমো নমঃ ॥ ৩৬ ॥

নমো দুঃসহদেহায় নিত্যযোগরতায় চ ।

জ্ঞানদৃষ্টে নমস্তেহস্তু কশ্যপাত্মজসূনবে ॥ ৩৭ ॥

তুষ্টো দদাসি ত্বং রাজ্যং ক্রুদ্ধো হরসি তৎক্ষণাত্ ।

দেবাসুরমনুষ্যাশ্চ সিদ্ধবিদ্যাধরোরগাঃ ॥ ৩৮ ॥

ত্ব্যাবলোকিতাঃ সৰ্বে দৈন্যমাশু ব্রজন্তি তে ।

ব্রহ্মা শক্ৰো যমশ্চৈব ঋষয়ঃ সপ্ত সাগরাঃ ॥ ৩৯ ॥

রাজ্যভ্রষ্টা ভবন্তীহ তব দৃষ্ট্যাবলোকিতাঃ ।

দেশাশ্চ নগরগ্রামাঃ দ্বীপাশ্চ গিরযস্তথা ॥ ৪০ ॥

সরিতঃ সাগরাঃ সৰ্বে নাশং যান্তি সমূলতঃ ।

প্রসাদং কুরু মে সৌরে বরদোহসি মহাবল ॥ ৪১ ॥

এবমুক্তস্তদা সৌরিঃ গ্রহরাজো মহাবলঃ ।

অব্রবীচ্চ শনির্বাক্যং হৃষ্টরোমা স ভাস্করিঃ ॥ ৪২ ॥

শনিরুবাচ।

তুষ্টোহং তব রাজেন্দ্র স্তোত্রেনানেন সুব্রত ।

বরং ব্রূহি প্রদাস্যামি মনসা যদভীক্ষিতম্ ॥ ৪৩ ॥

দশরথ উবাচ ।

প্রসন্নো যদি মে সৌরে পীডাং কুরু ন কস্যচিৎ ।

দেবাসুরমনুষ্যাণাং পশুপন্নগপক্ষিণাম্ ॥ ৪৪ ॥

শনিরুবাচ ।

গ্রহণাচ্চ গ্রহাজ্জেষাঃ গ্রহাঃ পীডাকরাঃ স্মৃতাঃ ।

অদেযোহপি বরোহস্মাভিঃ তুষ্টোহহং তু দদামি তে ॥ ৪৫ ॥

দেবাসুরমনুষ্যাশ্চ সিদ্ধবিদ্যাধরোরগাঃ ।

পশুপক্ষিমৃগা বৃক্ষাঃ পীডাং মুঞ্চন্তু সর্বদা ॥ ৪৬ ॥

ত্বয়া প্রোক্তমিদং স্তোত্রং যঃ পঠেদিহ মানবঃ ।

এককালং কুচিংকালং পীডাং মুঞ্চামি তস্য বৈ ॥ ৪৭ ॥

মৃত্যুস্থানগতো বাপি জন্মব্যয়গতোহপি বা ।

পঠতি শ্রদ্ধয়া যুক্তঃ শুচিঃ স্নাত্বা সমাহিতঃ ॥ ৪৮ ॥

শমীপত্রৈঃ সমভ্যর্চ্য প্রতিমাং লোহজাং মম ।

মাষৌদনং তিলৈর্মিশ্রং দদ্যাম্লোহং তু দক্ষিণাম্ ॥ ৪৯ ॥

কৃষ্ণাঙ্গাং মহিষীং বস্ত্রং মামুদ্दिश्य द्वিজাতये ।

মদ্দিনে তু বিশেষেণ স্তোত্রেণানেন পূজয়েত্ ॥ ৫০ ॥

পূজযিত্বা জপেৎস্তত্রং ভুক্ত্বা চৈব কৃতাঞ্জলিঃ ।
তস্য পীডাং ন চৈবাহং করিষ্যামি কদাচন ॥ ৫১ ॥

গোচরে জন্মলগ্নে বা দশাশ্বস্তদশাসু চ ।
রক্ষামি সততং তস্য পীডাশ্বন্যগ্রহস্য চ ॥ ৫২ ॥

অনেনৈব প্রকারেণ পীডামুক্তং জগদ্ববেত্ ।
সূত উবাচ ।
বরদ্বয়ং তু সম্প্রাপ্য রাজা দশরথস্তদা ॥ ৫৩ ॥

মেনে কৃতার্থমাত্মানং নমস্কৃত্য শনৈশ্চরম্ ।
শনিনা চাভ্যনুজ্ঞাতঃ স্বস্থানমগমত্ নৃপঃ ॥ ৫৪ ॥

স্বস্থানং চ ততো গত্বা প্রাপ্তকামোহভবত্তদা ।
কোণঃ শনৈশ্চরো মন্দঃ ছায়াহৃদযনন্দনঃ ॥ ৫৫ ॥

মার্তাণ্ডজস্তথা সৌরিঃ পাতঞ্জিগ্রহনায়কঃ ।
ব্রহ্মণ্যঃ ক্রুরকর্মা চ নীলবস্ত্রোহঙ্কনদ্যতিঃ ॥ ৫৬ ॥

দ্বাদশৈতানি নামানি যঃ পঠেচ্চ দিনে দিনে ।
বিষমস্থোহপি ভগবান্ সুপ্রীতস্তস্য জায়তে ॥ ৫৭ ॥

মন্দবাবে শুচিঃ স্নাত্বা মিতাহারো জিতেন্দ্রিয়ঃ ।

তদ্বর্ণকুসুমৈর্যুক্তং সর্বাঙ্গং দ্বিজসত্তমাঃ ॥ ৫৮ ॥

পূরযিত্বান্নপানাদ্যৈঃ স্তোত্রং যঃ প্রযতঃ পঠেত্ ।

পুত্রকামো লভেৎপুত্রং ধনকামো লভেদধনম্ ॥ ৫৯ ॥

রাজ্যকামো লভেদ্রাজ্যং জযার্থী বিজয়ী ভবেত্ ।

আয়ুষ্কামো লভেদায়ুঃ শ্রীকামঃ শ্রিয়মাপ্নুয়াত্ ॥ ৬০ ॥

যদ্যদিচ্ছতি তৎসর্বং ভগবান্ ভক্তবৎসলঃ ।

চিন্তিতানি চ সর্বাণি দদাতি চ ন সংশয়ঃ ॥ ৬১ ॥

ইতি শ্রী দশরথমহারাজকৃতং শনৈশ্চরস্তোত্রং সম্পূর্ণম্ ।

Encoded and proofread by KSR Ramachandran ramachandran\—ksr at
yahoo.ca

Please send corrections to sanskrit@cheerful.com

Last updated ত্তoday

<http://sanskritdocuments.org>

% File name : shanaishcharastotram.itx
% Location : doc_z_misc_navagraha
% Language : Sanskrit
% Subject : philosophy/hinduism/religion
% Transliterated by : KSR Ramachandran ramachandran_ksr at yahoo.ca
% Proofread by : KSR Ramachandran ramachandran_ksr at yahoo.ca
% Description-comments : From Grantha/Tamil book Adityadi Navagraha Stotra
% Latest update : June 28, 2012
% Send corrections to : Sanskrit@cheerful.com
% Site access : http://sanskritdocuments.org
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [December 8, 2015] at Stotram Website